

अध्याय चार

धरनीदास

[धरनीदास सारण जिला के मौंफी के रहनियार रहौं । इहाँ के संत कवि रहौं । आजो इहाँ के मठ मौंफी में बा । इहाँ के दूगो ग्रंथ बा - 'प्रेम प्रकाश' आ 'शब्द प्रकाश' । संत धरनीदास के कविता में सादे तीन सब बरिस पहिले के भोजपुरी भाषा के नमूना सुरक्षित बा । इहाँ के कविता सरल आ सहज बा ।]

धरनीदास

: 1 :

बहुत दिनन पिय बसल बिदेसा ।

आजु सुनल निज अवन संदेसा ॥ 1 ॥

चित चितसरिया मैं लिहलौं लिखाई ।

हृदय कमल धड़लौं दियना लेसाई ॥ 2 ॥

प्रेम पलंग तहँ धड़लों बिछाई ।

नखसिख सहज सिंगार बनाई ॥3॥

मन हित अगुमन दिहल चलाई ।

नयन धड़ल दोउ दुअरा बैसाई ॥4॥

धरनी धनि पल पल अकुलाई ।

बिनु पिया जिवन अकारथ जाई ॥5॥

(बानी 1/2)

: 2 :

जहिया भइल गुरू उपदेस । अंग अंग के मिटल कलेस ॥1॥

सुनत सजग भयो जीव । जनु अगिनी परे घीव ॥2॥

उर उपजल प्रभु प्रेम । छुटि गे तब ब्रत नेम ॥3॥

जब घर भइल अँजोर । तब मन मानल मोर ॥4॥

देखे से कहल न जाय । कहले न जग पतियाय ॥5॥

धरनी धन तिन भाग । जेहि उपजल अनुराग ॥6॥



अभ्यास

बहुविकल्पी/वस्तुनिष्ठ प्रश्न

1. धरनीदास जी एह पद में 'धनि' का रूप में कैंकर वर्णन कइले बाड़े ?
 (क) परमात्मा के (ख) आत्मा (जीव) के
 (ग) गुरु के (घ) संसार के
2. जिनगी कब अकारथ (व्यर्थ) होले ?
 (क) संसार में आदमी का जब सुख ना मिले ।
 (ख) आदमी का जब धन-सम्पदा ना मिले ।
 (ग) जब ईश्वर से मिलन ना होखे ।
 (घ) जब आदमी जिनगी भजन-कीर्तन में गँवा देला ।
3. धरनीदास का अनुसार आदमी का हृदय में अँजोर कब होला ?
 (क) जब दीया लेस के धइल जाला ।
 (ख) जब गुरु का उपदेस से हृदय में प्रभु-प्रेम उपजेला ।
 (ग) जब आग में घीव पड़ेला ।
 (घ) जब अंग-अंग के कलेस मिट जाला ।

अति लघुउत्तरीय प्रश्न

1. धरनीदास कैंकरा के भाग्यशाली मनले बानी ?

2. ईश्वर के जे देख लेला, ऊ कुछ कह ना पावे आ कहलो पर संसार पतिआय ना, काहे ?
3. जब हृदय में प्रभु-प्रेम उपजेला तब आदमी से कवन चीफ छूट जाला ?
4. आदमी के कलेस कब मिट जाला ?
5. आत्मा रूपी प्रेमिका हर पल काहे अकुलाइल बिआ ?
6. जीव का सुन के सजग हो जाला ?

लघु उत्तरीय प्रश्न

1. बहुत दिन से विदेश में बसल पिया का आवे के सनेस पाके धनि मिले बदे का-का तइयारी कर रहल बिआ ?
2. आध्यात्मिक विकास में गुरु का उपदेस के का महत्व होला ?
3. धरनीदास का कवनो एगो पद के अर्थ अपना शब्द में लिखीं ।
4. प्रभु-मिलन के सनेस सुनि के अकुलात जीवात्मा के वर्णन करीं ।

परियोजना कार्य

1. रउवा अगल-बगल का गाँव में केहू संत भइल होखे त ओकरा जीवन आ विचार के बारे में पता करीं ।